

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ ఊర్ధ్వపుండ్రధ్యానశ్లోకాః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ ఊర్ధ్వపుండ్రధ్యానశ్లోకాః ॥

లలాటే సతతం దేవ్యా శ్రియా సహ విరాజితం ।

చతుశ్చక్రం నమస్యామి కేశవం కనకప్రభం ॥ 1 ॥

అమృతోద్భవయా దేవ్యా సమాశ్లిష్టం అథోదరే ।

నారాయణం ఘనశ్యామం చతుశ్శంఖం నమామ్యహం ॥ 2 ॥

నిత్యం కమలయాశ్లిష్టం హృదయే కరుణాంబుధిం ।

మాధవం మణిభంగాభం చింతయామి చతుర్గదం ॥ 3 ॥

దేవ్యా చ చంద్రశోభిన్యా మమ కంఠే విరాజితం ।

చంద్రభాసం చతుశ్శార్ఙ్గం గోవిందం అభిసంశ్రయే ॥ 4 ॥

విష్ణుపత్న్యాఖ్యయా దేవ్యా కుక్షౌ దక్షిణపార్శ్వగం ।

విష్ణుం చతుర్హలం వందే పద్మకింజల్కసన్నిభం ॥ 5 ॥

వైష్ణవీసంజ్ఞయా దేవ్యా కలితం దక్షిణే భుజే ।

చతుర్మూసలం అబ్జాభం సంశ్రయే మధుసూదనం ॥ 6 ॥

కంఠస్య దక్షిణే పార్శ్వే వరారోహాధిపం ప్రభుం ।

అగ్నివర్ణం చతుఃఖండం భావయామి త్రివిక్రమం ॥ 7 ॥

హరివల్లభయా దేవ్యా వామకుక్షౌ స్థితం హరిం ।

వామనం బాలసూర్యాభం చతుర్వజ్రం విభావయే ॥ 8 ॥

వామబాహౌ మహాబాహుం శార్జ్ఙ్గాః పతిమవ్యయం |
శ్రీధరం పుండరీకాభం చతుఃపట్టం సమాశ్రయే || 9 ||

దేవదేవికయా దేవ్యా వామకంఠే విభాసితం |
చతుర్ముద్గరం అభ్యేమి హృషీకేశం తటిత్ప్రభం || 10 ||

కటిమధ్యగయా దేవ్యా మహాలక్ష్మ్యా విరాజితం |
పంచాయుధం పద్మనాభం ప్రణమామ్యుర్మరోచిషం || 11 ||

కాకుదే సురసుందర్యాః పతిమద్భుతరూపిణం |
దామోదరం చతుఃపాశం ఇంద్రకోపనిభం భజే || 12 ||

సర్వేషామఖిలాభీష్ట ఫలదాశ్లిష్టవిగ్రహం |
వాసుదేవముపాసేఽహం పూర్ణేంద్వయుతసన్నిభం || 13 ||

|| ఊర్ధ్వపుండ్రధ్యానశ్లోకాః సమాప్తాః ||